



MONDO

REDAKTERO:

P. AHLBERG

SURBRUNNSGATAN 37

STOCKHOLM VA.

SUEDIA

Profesoro G. Peano

Cavoretto

Torino

ITALIA

11.4.15.

Altestimata Sioro Profesoro!

Kordiale me dankas vu pro vua afabla komunikaji e proponi.

Vua dezire pri amikala e strikta relati inter omna mondolingvani laboranta por la sama idealo sempre sekondesas da me.

Vua granda verko "Vocabulario Comune" - valoroza e bela frukto di genio, ciencoza explorado, skrupuleso ed asidueso - vere meritas recenzo, ma recenzo da kompetenta experto di lingvistiko. Or me esas nur diletanto di lingvistiko - e savas lo, fortuneze! Cetere me havas nula tempo disponebla por explorala laboro tam sorgoza e detaloza kam postulas vua verko. Me esas fervoroze okupata por praktikal apliko di Ido e ja obtenis rezultaji promizaanta sucesi, ma me povas laborar por la mondolinguo ed olua apliki nur dum mea poka libera hori vespere e nokte. Pro ca cirkonstanci ed anke pro la mikreso di nia jurnalono ni mustas restriktar ni a nura mencioni di mem Ido-publikiguri, quankam la jurnalono esas destinata servir la propagado por Ido. Komprenende, se linguisto deziras komunikigar sua opiniono pri vua verko, la pagini tamen esas apertita a lu. Or ni havas importanta ^{Sueda} revuo "Moderna språk" (moderna lingui) subvencionita da la stato e redaktata da rektoro Herman Söderbergh *MS.* (adreso: Djursholms Samskola, Djursholm, Suedia), eminenta linguisto ed idisto qua sendube recensos vua lexiko, se vu voluntus sendar ol a lu. Traduko de tala recenzo eventuala esos publikigata en MONDO.

Certe pekunio esas utila a ni! La mondolinguala laboro til
til nun nur absorbis pekunio e koaktis me sakrifiki mem mea "lasta
kamizo" por nia idealo. E pro ke vu, siro profesoro, semblas esar un
ek ta rara mondolingvista felici qui ankore disponas kelko de ^{ta} import-
anta varo, me permesas a me questionar, kad vu ne volus 1) anoncar pri
Vocabulario Commune en la sequanta 12 numeri di MONDO e 2) por ven-
do depozar che me, komence, 10 exempleri de la verko pagenda a vu ye
dati fixita da vu? Po anonco "kuranta" tra 12 numeri di MONDO ni do-
nos a vu la sama rabato kam a nia sveda anonceri, nome 20 % de la su-
mo fixigita. Semblas a me ke tal aranjo komercala esas tre praktika
e ke ol tote konkordas kun la strikteso dezirinda.

En la numero di majo di MONDO vua artiklo aparos irge quala
esos la rezultajo di nia komercala araji propozita supere.

Voluntez aceptar, Siro Profesoro, mea kordiala sveda saluti.

Vua devota



AC 2, 2 copie 12. V. 1918